



## सूचना एवं जन-सम्पर्क विभाग, बिहार

### प्रेस-विज्ञप्ति

संख्या— 699

05 / 07 / 2020

### प्रेस विज्ञप्ति

## सचिव, सूचना एवं जन सम्पर्क, सचिव, स्वास्थ्य एवं अपर पुलिस महानिदेशक, पुलिस मुख्यालय ने कोरोना संक्रमण की रोकथाम को लेकर किये जा रहे कार्यों की प्रेस विज्ञप्ति के माध्यम से अद्यतन जानकारी दी

**पटना, 05 जुलाई 2020 :**— सचिव, सूचना एवं जन सम्पर्क श्री अनुपम कुमार, सचिव, स्वास्थ्य श्री लोकेश कुमार सिंह एवं अपर पुलिस महानिदेशक, पुलिस मुख्यालय श्री जितेन्द्र कुमार ने कोरोना संक्रमण की रोकथाम को लेकर सरकार द्वारा किये जा रहे कार्यों के संबंध में प्रेस विज्ञप्ति के माध्यम से अद्यतन जानकारी दी।

सचिव, सूचना एवं जन-संर्पक श्री अनुपम कुमार ने प्रेस विज्ञप्ति के माध्यम से बताया कि कोविड-19 की वर्तमान स्थिति को लेकर सरकार द्वारा सभी आवश्यक कदम उठाये जा रहे हैं। कोविड-19 से बचाव के प्रति लोगों को सतर्क किया जा रहा है। जागरूकता अभियान चलाकर मास्क का प्रयोग जरुर करने, नियमित अंतराल पर हैंडवॉश तथा सोशल डिस्टेंसिंग का पालन करने के लिए प्रेरित किया जा रहा है।

श्री अनुपम कुमार ने बताया कि राशनकार्ड विहीन सुयोग्य परिवारों में नए राशन कार्ड का वितरण तेजी से किया जा रहा है। उन्होंने बताया कि अभी तक गैर राशन कार्डधारी सुयोग्य परिवारों के लिए 23 लाख 37 हजार 35 नये राशन कार्ड बनाये जा चुके हैं। अब तक 09 लाख 21 हजार 821 राशन कार्ड वितरित किये जा चुके हैं, जो बनाये गये नये राशन कार्डों का लगभग 40 प्रतिशत है। 15 जुलाई तक सभी राशन कार्डों के वितरण का लक्ष्य निर्धारित किया गया है। उन्होंने बताया कि रोजगार सृजन सरकार की प्राथमिकता है और लॉकडाउन पीरियड से लेकर अभी तक 4 लाख 78 हजार 614 योजनाओं के अंतर्गत लगभग 09 करोड़ 71 लाख 69 हजार 37 से अधिक मानव दिवसों का सृजन किया जा चुका है। उन्होंने बताया कि फरवरी, मार्च और अप्रैल माह में हुये असामियक वर्षापात और ओलावृष्टि के कारण किसानों की फसल क्षति हुई थी। आपदा प्रभावित किसानों को त्वरित राहत पहुंचाना सरकार की प्राथमिकताओं में शामिल है। फसल क्षति हेतु किसानों को कृषि इनपुट अनुदान उपलब्ध कराने के लिए तीन चरणों में 730 करोड़ रुपए की राशि स्वीकृत की गई। इसके अंतर्गत फरवरी माह में प्रभावित 1 लाख 98 हजार 445 किसानों के खाते में 57 करोड़ 51 लाख रुपये, मार्च माह में प्रभावित 10 लाख 97 हजार 835 किसानों के खाते में 379 करोड़ 6 लाख रुपये, अप्रैल माह में प्रभावित 5 लाख 43 हजार 386 किसानों के खाते में 131 करोड़ 56 लाख रुपये की राशि अब तक अंतरित कर दी गई है।

स्वास्थ्य विभाग के सचिव श्री लोकेश कुमार सिंह ने प्रेस विज्ञप्ति के माध्यम से बताया कि कोरोना से पिछले 24 घंटे में 277 लोग स्वस्थ हुए हैं। अब तक 8,765 लोग कोविड-19 संक्रमण से स्वस्थ हो चुके हैं और इस प्रकार बिहार का रिकवरी रेट 73.90 प्रतिशत है। पिछले 24 घंटे में कोरोना के 403 नये पॉजिटिव मामले सामने आये हैं और वर्तमान में

कोविड-19 के 3,004 एकिटव मरीज हैं। सचिव, स्वास्थ्य ने बताया कि पिछले 24 घंटे में 6,799 सैंपल्स की जांच की गई है। बिहार में अब तक 2 लाख 57 हजार 896 सैंपल्स की जांच की गई है।

अपर पुलिस महानिदेशक, पुलिस मुख्यालय श्री जितेन्द्र कुमार ने प्रेस विज्ञप्ति के माध्यम से बताया कि सरकार द्वारा अनलॉक-2 के तहत जारी गाइडलाइन का अनुपालन कराया जा रहा है। पिछले 24 घंटे में कोई कांड दर्ज नहीं किया गया है और कोई गिरफ्तारी नहीं हुई है। अब तक कुल 1 कांड दर्ज हुए हैं और कोई गिरफ्तारी नहीं हुई है। पिछले 24 घंटे में 521 वाहन जब्त किये गये हैं और 15 लाख 32 हजार 400 की राशि जुर्माने के रूप में वसूल की गई है। इस प्रकार अब तक कुल 3,017 वाहन जब्त किए गए हैं और 96 लाख 37 हजार रुपए की राशि जुर्माने के रूप में वसूल की गयी है। कोविड-19 से निपटने के लिये उठाये जा रहे कदमों और नये दिशा-निर्देशों का पालन करने में अवरोध पैदा करने वालों के खिलाफ सख्ती से कदम उठाये जा रहे हैं।

---